



प्रचण्ड-प्रभाकर टकराव !

माओवादीमा विशेष महाधिवेशन र पुनर्गठनको प्रयास

पछिल्लोपटक पार्टीभित्र टिप्पणी गर्ने प्रभाकरलगायत नयाँ पुस्ताका नेताहरूलाई साइजमा राख्न प्रचण्डले पूर्वउपराष्ट्रपति नन्दकिशोर पुन 'पासाड'लाई पार्टी राजनीतिमा फर्काएर उपाध्यक्षको हैसियतमा राखिसकेका छन्



आन्तरिक एकतालाई मजबुत बनाउनेबारे हरेक बैठकमा एजेन्डा हुन्छन्, जनार्दनजी र अध्यक्षका सन्दर्भमा भइरहेका विषय पोलिटब्युरो बैठकमा उठ्छन्

■ अग्नि सापकोटा प्रवक्ता

नेकपा माओवादी केन्द्र



जीवन्त पार्टीमा वैचारिक बहस भइरहन्छन्, माओवादीमा अहिले भएको त्यही हो । यस्तो बहसले पार्टी नेतृत्व परिवर्तनको विषयमा केन्द्रितभन्दा पनि पार्टीको क्रान्तिकारी धारलाई तेजिलो बनाउन सहयोग पुग्छ

■ हिमाल शर्मा पोलिटब्युरो सदस्य

नेकपा माओवादी केन्द्र

जीवन शर्मा / मध्यान्ह

काठमाडौं, १४ साउन ।

संसदको प्रमुख प्रतिपक्षी दल नेकपा माओवादी केन्द्रमा लामो समयदेखि देखिएको अन्तरविरोध छुटाइनु भएको छ । पूर्वप्रधानमन्त्री समेत रहेका पार्टी अध्यक्ष पुष्पकमल दाहाल 'प्रचण्ड' र उपमहासचिव जनार्दन शर्मा (प्रभाकर)बीचको मनमुटाव पछिल्लो समय सार्वजनिक रूपमै बाहिरिएको हो ।

पार्टी नेतृत्वले विवाद सामसुम बनाउन अनेकन ढंगले तर्कवितर्क गर्ने गरेको छ । तर विवादको विषयले पार्टीमा उकुसमुकुस भएको छ । पार्टीभित्र पर्याप्त बहस नहुने र वैचारिक धारमा स्खलन आएको स्पष्ट सन्देश दिएका उपमहासचिव प्रभाकरलाई अध्यक्ष प्रचण्डले बेला बखत सम्झाउने र उस्तै परे थर्काउनेसमेत गर्दै आएका छन् ।

अध्यक्ष दाहालले सार्वजनिक भाषणमा कार्यकर्ताको मनोबल बढाउने गरी आफ्ना अभिव्यक्ति राख्दै आए पनि पार्टीभित्रको विवादले चरमरूप लिन लागेको माओवादी केन्द्रका नेताहरू बताउँछन् ।

'पार्टीमा नेतृत्वको पुस्तान्तरण र वैचारिक बहस चलिरेको कुरा सत्य हो,' नेकपा माओवादी केन्द्रका पोलिटब्युरो सदस्य हिमाल शर्माले भने, 'तर, अहिले नै प्रचण्डलाई पाखा लगाइहाल्ने अवस्था छैन । जीवन्त कम्युनिस्ट पार्टीमा वैचारिक बहस भइरहन्छन्, नेकपा माओवादी केन्द्रमा अहिले भएको त्यही हो । यस्तो बहसले पार्टी नेतृत्व परिवर्तनको विषयमा केन्द्रितभन्दा पनि पार्टीको

शुक्रबार स्थायी समिति बैठक

यसैबीच नेकपा माओवादी केन्द्रले स्थायी कमिटी बैठक बोलाएको छ । शुक्रबारबाट हुने बैठकमा एजेन्डासमेत तय गरिएको माओवादी नेताहरूले बताएका छन् । पार्टी कार्यालय पेरिसडाँडामा बुधवार बसेको माओवादी पदाधिकारी बैठकले साउन १६ गते शुक्रबारबाट सुरु हुने स्थायी कमिटी बैठकको एजेन्डा तय गरेको प्रवक्ता अग्नि सापकोटाले जानकारी दिए ।

'ठुलो कमिटीको बैठक बस्नुअघि एजेन्डा तय गरिन्छ । सबैभन्दा पहिला पर्सि बस्ने स्थायी कमिटीको बैठकमा पार्टी हेडक्वार्टरका तर्फबाट वर्तमान परिस्थितिवारे ब्रिफिङ गर्नुहुनेछ,' सापकोटाले भनेका छन् । त्यस्तै, पोखरामा आएर

>>> पृष्ठ २ मा

क्रान्तिकारी धारलाई तेजिलो बनाउन सहयोग पुग्छ ।

यद्यपि उपमहासचिव जनार्दन शर्मा पार्टी नेतृत्वका लागि अधि बढ्ने संकेत देखाए पनि प्रचण्डको अगाडि उनलाई त्यति सहज देखिएको छैन । नेताहरूसँग प्रचण्डले आफ्नो उत्तराधिकारीका बारेमा विरासत धान्ने नेतृत्व आए छाड्ने बताउँदै आएका छन् । माओवादी नेताहरूकाअनुसार प्रचण्ड दोस्रो पुस्तालाई उठ्न दिने पक्षमा छैनन् । उनी दोस्रो तहका नेताहरू एकआपसमा भिडिएर नेता बन्ने योजनामा छन् ।



योसहित विभिन्न एजेन्डामा निर्णय लिन माओवादी स्थायी कमिटी बैठक बस्ने र त्यसैबाट दुई नेताबीचको द्वन्द्वका विषयमा समेत छलफल हुने नेकपा माओवादी केन्द्रका प्रवक्ता अग्नि सापकोटाले बताए ।

'पार्टी अध्यक्ष 'प्रचण्ड' र उपमहासचिव जनार्दनबीच चलेको अन्तरसंघर्षबारे स्थायी कमिटी बैठकमा छलफल हुन्छ,' प्रवक्ता सापकोटाले भने, 'आन्तरिक एकतालाई मजबुत बनाउनेबारे हरेक बैठकमा एजेन्डा हुन्छन् । जनार्दनजी र अध्यक्षका सन्दर्भमा भइरहेका विषय सोही बैठकमा उठाइनेछ ।' स्थायी कमिटी बैठकलगत्तै माओवादीको पदाधिकारी बैठक बस्ने माओवादीको तयारी छ ।

प्रचण्डले प्रभाकरलाई लक्षित गर्दै आफूले पार्टीमा जति पनि सिंगोरी खेल्न दिएको बताउँदै आएका छन् । 'पार्टीलाई मेरो भन्दा राम्रोसँग हाँके कोही भए आए हुन्छ, म छाडिदिन्छु भन्नुभएको छ,' अध्यक्ष प्रचण्डको भनाइ उद्धृत गर्दै उनका सल्लाहकार गोविन्द आचार्यले भने, 'तर, अहिले नै पार्टी नेतृत्वको विकल्प खोजेगरी कोही नेता प्रस्तुत हुनुभएको छैन । पार्टीका समस्या र सुधार गर्नुपर्ने विषयमा वैचारिक बहस हुनु स्वाभाविक पनि हो ।' उता जनार्दन शर्माले भने आफूलाई पार्टी फुटाउन लागेको छ भनेर नेतृत्वकै वरिपरिबाट अनावश्यक हल्ला

>>> पृष्ठ २ मा

वडाध्यक्षमा महिलालाई ३३ प्रतिशत आरक्षण



हालको माओवादी उम्मेदवार ५० प्रतिशत हुनुपर्छ भन्ने हो । तथापि ३३ प्रतिशत उम्मेदवार हुनुपर्नेगरी विधेयकको मस्यौदा तयार भएको छ । त्यो अगाडि बढाइयोस्

रेणु चन्द सांसद, माओवादी केन्द्र

दिवाकर अधिकारी / मध्यान्ह

काठमाडौं, १४ साउन ।

सरकारले वडाध्यक्षमा महिलालाई ३३ प्रतिशत आरक्षण दिने भएको छ । यस निम्ति निर्वाचन व्यवस्थापन ऐन बनाइँदै छ । निर्वाचनसम्बन्धी एकीकृत ऐन बनाउनेगरी तयार निर्वाचन व्यवस्थापन विधेयकमा स्थानीय तहको निर्वाचनमा राजनीतिक दलले वडाध्यक्षको उम्मेदवार कम्तीमा ३३ प्रतिशत महिला उम्मेदवार बनाउनेपनि प्रावधान छ । उम्मेदवार ३३ प्रतिशत भएपछि महिलाको सहभागिता बढाउन सकिने सरकारको विश्वास छ ।

नेपालमा ६ हजार ७ सय ४३ वडा छन् । ७ सय ५३ स्थानीय तहका यी वडाध्यक्षमा महिला केवल ६९ जना छन् । अर्थात् २०७९ को स्थानीय तहको चुनावबाट वडाध्यक्षमा महिला १ प्रतिशत मात्रै निर्वाचित भए । २०७४ को चुनावमा वडाध्यक्षमा ६९ जना निर्वाचित भएका थिए । पछिल्लो चुनावमा केही संख्या बढे तापनि उल्लेख्य सहभागिता बढ्न सकेन ।

चुनावबाट वडाध्यक्षमा पुरुष लगभग ९९ प्रतिशत निर्वाचित हुने अवस्थाको कारण के हो ? यसको जवाफमा सरकारी अधिकारीहरू राजनीतिक दलले उम्मेदवार पुरुष हुनुलाई पहिलो कारण मान्छन् । यही निष्कर्षका आधारमा सरकारले

वडाध्यक्षमा महिला उम्मेदवार कम्तीमा ३३ प्रतिशत हुनुपर्नेगरी कानून बनाउन लागेको हो ।

वडाध्यक्षमा महिलाका लागि ३३ प्रतिशत आरक्षण राख्नेगरी तयार विधेयकको मस्यौदा मस्यौदा कानून न्याय तथा संसदीय मामिला मन्त्रालयमा छ । निर्वाचन

व्यवस्थापनसम्बन्धी एकीकृत विधेयकको यो मस्यौदा कानून मन्त्रालयबाट अर्थ मन्त्रालय जानेछ । अर्थ मन्त्रालयले स्वीकृत गरेपछि मन्त्रिपरिषद् पुग्छ र संसद् पुग्ने बातावरण बन्छ ।

नेकपा माओवादी केन्द्रकी सांसद रेणु चन्द वडाध्यक्षमा महिलालाई ३३ प्रतिशत आरक्षणको प्रस्ताव सकारात्मक रहेको बताउँछिन् । यससँगै संघ र प्रदेशको चुनावमा समेत महिला उम्मेदवार ३३ प्रतिशत हुनुपर्ने गरी तयार विधेयकको मस्यौदा अधि बढ्नुपर्ने

उनको आग्रह छ । मंगलबार राष्ट्रिय सभाअन्तर्गतको सार्वजनिक नीति तथा प्रत्ययोजित विधायन समितिको बैठकमा निर्वाचन व्यवस्थापनसम्बन्धी विधेयकको विषय उठेको थियो । जहाँ माओवादी केन्द्रकी सांसद चन्दले प्रतिनिधि सभा निर्वाचनमा प्रत्यक्षतर्फ समेत ३३ प्रतिशत उम्मेदवार खडा गर्नेपनि गरी ऐन बनाउने सरकारको योजना के भयो भनेर सोधिन् ।

'हाम्रो माग महिला उम्मेदवार ५० प्रतिशत हुनुपर्छ भन्ने हो । तथापि ३३ प्रतिशत उम्मेदवार

>>> पृष्ठ २ मा

वैदेशिक रोजगार विधेय

वैदेशिक रोजगारमा 'कालो अध्याय' समाप्त

संख्या सय खारेजीसँगै वैदेशिक रोजगार क्षेत्रको गुणस्तर बढ्ने अपेक्षा

मध्यान्ह संवाददाता

काठमाडौं, १४ साउन ।

राष्ट्रपति रामचन्द्र पौडेलले केही नेपाल ऐनलाई संशोधन गर्न बनेको विधेयक प्रमाणीकरण गरेका छन् । राष्ट्रपति कार्यालयकी प्रवक्ता शैलजा रेग्मी भट्टराईका अनुसार राष्ट्रपति पौडेलले बुधवार उक्त विधेयक प्रमाणीकरण गरेका हुन् ।

विधेयक प्रमाणीकरणसँगै वैदेशिक रोजगार व्यवसायीको इजाजत नवीकरणका लागि वार्षिक सय जना कामदार अनिवार्य रूपमा वैदेशिक रोजगारमा पठाउनुपर्ने प्रावधान खारेज भएको छ ।

करिब ७९ वटा कानूनका विभिन्न दफाहरू संशोधन गर्न बनेको विधेयकमा वैदेशिक रोजगार व्यवसायीको इजाजत नवीकरणका लागि अनिवार्य रूपमा वार्षिक सय जना कामदारको श्रम स्वीकृति लिनुपर्ने प्रावधान खारेज गरिएको छ ।

ऐनको संख्या सय प्रावधान खारेज हुनुलाई वैदेशिक रोजगार व्यवसायीहरूले

कालो अध्याय'को समाप्ति भनेर टिप्पणी गरेका छन् ।

यो ऐन लागू भएसँगै इजाजतपत्र नवीकरणका लागि वार्षिक सय जना कामदार वैदेशिक रोजगारीमा पठाउने पनि बाध्यता हटेको छ । यसबाट सय संख्या पुर्‍याउन जस्तोसुकै डिमाण्ड ल्याउनुपर्ने बाध्यता हटेर वैदेशिक रोजगार क्षेत्रको गुणस्तर नै बढ्ने धेरैको अपेक्षा छ ।

गत आर्थिक वर्ष वैदेशिक रोजगारीमा सय जना कामदार पठाउन नसकेका ३ सय २६ वटा म्यानपावर कम्पनी रहेको वैदेशिक रोजगार विभागले बताएको छ । यो ऐनले सय संख्याको बाध्यता खारेज गरेसँगै अब वैदेशिक रोजगार नियमावलीमा रहेको इजाजत नवीकरणका लागि वार्षिक सय जना कामदार पठाएको विवरण पेश गर्नुपर्ने वैदेशिक रोजगार नियमावली २०६४ को प्रावधान पनि असान्दर्भिक बन्न पुगेको छ ।

इजाजत नवीकरणका लागि संख्या सय सम्बन्धित प्रावधान २०७५

>>> पृष्ठ २ मा

वैदेशिक रोजगार रोकन सरकारले सुविधाहरू थपेको प्रधानमन्त्रीको दाबी

काठमाडौं, मंस - प्रधानमन्त्री केपी शर्मा ओलीले युवायुवतीलाई वैदेशिक रोजगारमा जानबाट रोकन सरकारले सुविधाहरू थप गरिरहेको बताएका छन् । राष्ट्रिय सभालाई सम्बोधन गर्दै प्रधानमन्त्री ओलीले नेपालमा अहिले केही हदसम्म युवा पलायन समस्याको रूपमा देखापर्येको, तर उनीहरूलाई स्वदेशमै रोकन उच्चतम प्रयास भइरहेको बताए ।

प्रधानमन्त्री ओलीले सरकारले स्टार्टअप, सहूलियत, निर्याती ऋण तथा अन्य विभिन्न अनुदान दिएर युवाहरूलाई नेपालमै केही गर्ने आधार दिइरहेको बताए । उनले भने, 'सरकारले यति धेरै गदागदै पनि अलिकता युवाहरू बाहिर हुनुहुन्छ, नराम्रो कुरा हो । युवाहरूलाई बाहिर जानबाट

>>> पृष्ठ २ मा



अन्तर्राष्ट्रिय क्षेत्रमा प्रभावकारी कूटनीतिमार्फत वैदेशिक सतबन्ध थप सुदृढ गर्ने प्रयास भइरहेको छ । अन्तर्राष्ट्रिय सन्धि तथा सतबन्धहरूको कार्यान्वयनमा प्रभावकारिता बढिरहेको छ

केपी शर्मा ओली प्रधानमन्त्री



जानकी पाठक / मध्यान्ह

काठमाडौं, १४ साउन ।

अल्पविकसित मुलुकबाट स्तरोन्नति (एलडीसी ग्याजुएसन) भएपछि नेपालको साख बढ्ने विश्वास लिइएको छ । नेपालको एलडीसी ग्याजुएसन सन २०२६ मा हुँदै छ ।

एलडीसी ग्याजुएसनपछिको अवस्थाबारे बुधवार राष्ट्रिय सभामा छलफल भएको थियो । संसदीय

समितिको अध्ययन प्रतिवेदनका आधारमा भएको छलफलमा सांसदहरूले एलडीसी ग्याजुएसनपछिका सकारात्मक र नकारात्मक पक्षका विषय सरकारको ध्यानाकर्षण गरे ।

प्रधानमन्त्री केपी शर्मा ओलीले समेत भाग लिएको छलफलमा सहभागी सबैजसोले एलडीसी ग्याजुएसनपछि नेपालको साख बढ्ने विश्वास व्यक्त गरेका छन् ।

>>> पृष्ठ २ मा

भुसाल / मध्यान्ह ४ साउन		हालसम्म भण्डै १२ हजार पर्यटकले भरनाको भ्रमण गरेको स्थानीय	वार्षिक करिब १०-११ पर्यटक आउँछन्, तर आ
-----------------------------------	---	--	---

अघांखांची, १४ साउन



रोजगारदाता कम्पनी : सिकम (मलेसिया) एसडिएन.बिएचडि.

डॉ. राई/मध्यान्ह
पुर, १४ साउन

गम्भीर घाइते भएका
थिए । गम्भीर अवस्थामा
रहेका राजधानीलाई
उपचारका लागि जिल्ला
अस्पताल लुगुपुर लिएएको
थियो । तर उपचारका
क्रममा उनको मृत्यु भएको
जिल्ला प्रहरी कार्यालय
उदयपुरले जनाएको छ ।
प्रहरीका अनुसार घटनाबारे
थप अनुसन्धान भइरहेको
छ । मृतक राजधानी त्रियुगा
नगरपालिका-१० का
वासिन्दा हुन् ।

कञ्चनपुर

आन्तरिक आय ठेक्का नं.	आन्तरिक आय ठेक्काको नाम	उत्खनन् अनुमानित परिमाण (घन मिटर)	न्यूनतम बोलपत्र कबो ल अंक रु. (मु. अ. कर बाहेक)
५/आआ/२०८२/०८३	भीमदत्त नगरपालिका, वडा नं.१ रौटे ला खोला, वडा नं. ३ र ७ खन्या खोला, वडा नं.९ महाकाली नदी घाट, कामीकाटे खोला,गताडी खोला र भीमरीगाड खोलाको प्राकृतिक श्रोत नदिजन्य पदार्थ (ढुङ्गा, गिट्टी, बालुवा तथा ग्राभेल आदी) को विक्री शुल्क संकलन	८३,०००।१० (वार्षिक - २०८२ असोज १ गते देखी २०८३ जेष्ठ ३१ सम्म)	रु. १,७५,८६,८९१।००

सठपादकीय नअल्भियोस् निर्वाचन ऐन

नेपालमा समावेशिताको अवधारणा लागू भएको दुई दशक हुन लाग्यो । यस अवधिमा राजनीतिक, प्रशासनिक तथा सामाजिक क्षेत्रमा महिलाको उपस्थिति बढेको छ । तर नेतृत्व तहमा अझै न्यून सहभागिता छ । नेतृत्व तहमा महिलाको न्यून सहभागिता रहेको सरकार र सरोकारवाला दुवै पक्षले महसुस गरेका छन् । तर महसुस गरेअनुसारको व्यवहार प्रदर्शित हुन सकिरहेको छैन । देखिने कारण हो- प्रत्यक्ष निर्वाचनमै ३३ प्रतिशत महिला उम्मेदवार हुनुपर्ने प्रावधान राख्ने गरी तयार निर्वाचन व्यवस्थापन विधेयक अगाडि बढ्न नसक्नु । निर्वाचन आयोगले यो विधेयक १८ असार २०८० मा गृह मन्त्रालय पठाएको थियो । तर १३ महिनासम्म सरकारले विधेयक अल्फाएर राखेको छ ।

प्रत्यक्ष निर्वाचनमै महिलालाई आरक्षण किन ? यो प्रश्नको जवाफ खोज्न २०७९ र २०७४ को चुनावको परिणाम हेरे पुग्छ । नेपालमा ६ हजार ७ सय ४३ वडा छन् । २०७९ को चुनावबाट वडाध्यक्षमा महिला केवल ६९ जना निर्वाचित भए । २०७४ को चुनावमा वडाध्यक्षमा ६१ जना निर्वाचित भएका थिए । प्रदेश र प्रतिनिधि सभा सदस्यको प्रत्यक्षतर्फको चुनावी परिणामको अवस्था पनि यस्तै छ । प्रतिनिधि सभा सदस्यमा २०७९ को चुनावमा प्रत्यक्ष चुनाव जित्ने महिलाको संख्या ६ जना छ । २ सय ७५ सदस्यीय प्रतिनिधि सभामा समानुपातिबाट ८४ जना थप गरी ९० जना महिला सांसद संख्या पुन्याइएको छ । २०७९ को चुनावमा सातवटै प्रदेशका प्रत्यक्ष चुनावबाट १७ जना मात्रै निर्वाचित भए । समानुपातिकबाट १ सय ७६ जना थपिएर १ सय ९३ जना महिला सांसद रहेका छन् । संघीय संसद् र प्रदेश सभामा ३३ प्रतिशत महिलाको उपस्थिति अनिवार्य छ । यस्तो संवैधानिक बाध्यताका कारण राजनीतिक दलहरूले समानुपातिकबाट महिलाको उपस्थिति बढाएका हुन् । यसले बाध्य नपारी नेतृत्व तहमा महिला सहभागिता फेरि पनि बढाउन सकिँदैन भन्ने देखाउँछ ।

तर सरकार राजनीतिक दलहरूको गलत प्रवृति चिर्ने गरी तयार ऐनको मस्यौदा अगाडि बढाइरहेको छैन । निर्वाचन आयोगले वडाअध्यक्षदेखि प्रदेश सभा सदस्य र प्रतिनिधि सभा सदस्यसम्मको चुनावमा प्रत्यक्षतर्फ महिला उम्मेदवार ३३ प्रतिशत हुनुपर्ने गरी आरक्षण राख्न खोजेको छ । यो ठीक वा बेठीक केही नभनी मौन रहनु सरकारको गैरजिम्मेवारीपन हो । यदि गलत व्यवस्था प्रस्तावित भएको लागे तर्कसहित अगाडि बढाउन सकिँदैन भन्न सक्नुपर्छ । अन्यथा, प्रस्तावित विधेयकको मस्यौदा नरोकियोस् ।

स्थानीय तहमा भ्रष्टाचार र बेथिति

अब स्थानीय सरकारहरू जवाफदेही र पारदर्शी बन्नुको विकल्प छैन । चुनेका जनप्रतिनिधिहरूले सत्ता होइन, सेवा बुझ्नुपर्छ; स्थानीय स्रोतको उपयोग केवल सुविधा र लाभान्शका लागि होइन, दीर्घकालीन जनकल्याणका लागि हुनुपर्छ...

अगुलेख



● खिमराज गिरी



परिवार र आफन्तसहित रमणीय स्थान घुम्न जाने गरेको पाइन्छ । केन्द्र र प्रदेश सरकारका जनप्रतिनिधि र पदाधिकारीको त फर्न कुनै छोटो । यसरी गुड्नेदेखि उड्नेसम्म, नुनदेखि सुन र आफ्नादेखि आफन्तसम्मले सरकारी रकम र जनताको करको दुरुपयोग गरिएको र सहर बजारमा घर घडेर जोड्ने क्रम जारी रहेको कारणले पनि स्थानीय तहमा वेरजु, बेथिति, विसर्गति, भ्रष्टाचारको गन्धले ज्यादै नै दुर्गन्ध फैलिइसकेको छ । अब नागरिक समाज, बुद्धिजीवी तथा सरोकारवाला व्यक्तिहरूले सोच्नै पर्ने बेला आएको छ, यदि यही अवस्थाले केन्द्र, प्रदेश र स्थानीय तहले

भ्रष्टाचारको गन्ध फिँजाइरहने र जनता चुप लागेर बसिरहने हो भने अबको १० वर्षमा यहाँका जनताको हालत सोमालियाली जनताको जस्तै नहोला भन्न सकिँदैन । अहिले जे-जस्तो अवस्था देखिएको छ, यसको निकासका लागि सशक्त अनुगमन र उचित लेखा परीक्षण प्रणालीको विकास, सूचना प्रवाह र पारदर्शिता बढाउने, स्थानीय सञ्चार क्षेत्रलाई सजग बनाई निष्पक्ष रूपमा समाचार बाहिर ल्याउन सक्ने वातावरण तयार गरिनुपर्छ । जनतालाई समय समयमा जागरूक गराउने, अह्लियारभन्दा पनि एक स्वतन्त्र दलविहीन शक्तिशाली आयोग गठन गरी देशभरका केन्द्रदेखि स्थानीय तहसम्मका निकायहरूमा निगरानीको व्यवस्था गरी कडा कानुनी कारवाहीको दायरामा ल्याउने प्रबन्ध मिलाउनु पर्छ । डिजिटल प्रणालीको विकास आदि कार्यहरूमा लागि पर्ने हो भने केही हदसम्म केन्द्रदेखि स्थानीय निकायसम्म भ्रष्टाचारको बेथिति कम भएर जान सक्छ, अन्यथा 'दूधको साक्षी बिरालो' भने भै नै अहिलेको अवस्था भोग्नु परिरहनेमा दुई मत नहोला ।

स्थानीय तह सशक्त हुनु भनेको जनताको जीवनस्तर उकासिनु हो र यदि स्थानीय तह नै निकम्मा हुन्छ भने जनताले आशा गर्ने ठाउँ रहन्न । पारदर्शिता, जवादेहिता र विकासको कार्यमा सक्रिय सहभागिता भयो भने मात्र दिगो विकासको लक्ष्य हासिल गर्न सकिन्छ । अन्यथा, हामी सधैं पछि परिरहने छौं ।

स्थानीय तहमा देखिएका भ्रष्टाचार र बेथिति केवल पैसाको दुरुपयोगसम्म सीमित छैनन्, यी प्रवृतिहरूले शासनको नैतिकता, सेवा प्रवाहको गुणस्तर र नागरिकको विश्वासमाथि गम्भीर प्रहार गरेका छन् । सार्वजनिक सम्पत्तिको दुरुपयोग, आन्तरिक अनियमितता, ठेक्का प्रक्रिया र कर्मचारी समायोजनमा देखिएको अपारदर्शिता अब गुपचुप रहने विषय होइन । खासगरी गरिव, ग्रामीण र वञ्चित वर्गका नागरिकहरू यसका सिकार बन्न पुगेका छन्, जसका कारण उनीहरूले पाउने सेवा, सुविधा र विकासका अवसरहरू अझै टाढा परिरहेका छन् ।

अब स्थानीय सरकारहरू जवाफदेही र पारदर्शी बन्नुको विकल्प छैन । चुनेका जनप्रतिनिधिहरूले सत्ता हैन, सेवा बुझ्नुपर्छ; स्थानीय स्रोतको उपयोग केवल सुविधा र लाभान्शका लागि होइन, दीर्घकालीन जनकल्याणका लागि हुनुपर्छ । अनुगमन, मूल्यांकन र नागरिक सहभागिताका संयन्त्रहरू अझ सशक्त बनाउनुपर्छ, ताकि कुनै पनि विकृति छिपिन नपाओस् । जब जनताले आफ्नो करको सही सदुपयोग देख्न थाल्छन्, तब मात्रै स्थानीय शासनप्रति भरोसा बढ्छ र लोकतन्त्रको सार्थकता महसुस हुन्छ । सुधारको सुरुवात प्रणालीबाट होइन, सोच र संकल्पबाट हुनुपर्छ । स्थानीय तह सशक्त हुनु भनेको जनताको जीवनस्तर उकासिनु हो र यदि स्थानीय तह नै निकम्मा हुन्छ भने जनताले के आशा गर्ने ? पारदर्शिता, जवादेहिता र विकासको कार्यमा सक्रिय सहभागिता भयो भने मात्र दिगो विकासको लक्ष्य हासिल गर्न सकिन्छ । अन्यथा, हामी सधैं पछि परिरहने छौं । तसर्थ, स्थानीय तहलाई इमान्दार र जिम्मेवार बनाउने दिशामा राज्य, जनता र सबै सरोकारवालाको साझा प्रयास आवश्यक छ ।

इतिहासमा आज

२१ जुलाई २००७ मा उत्तरी आयरल्याण्डमा ब्रिटिश सेनाले नामो समयदेखि चलि्रहेको अपरेशनलाई अन्त्य गरेको थियो ।

२१ जुलाई २००६ मा क्याबाका सर्वोच्च नेता फिडेल क्यास्ट्रोले आफ्ना भाइ राउल क्यास्ट्रोलाई सत्ता हस्तान्तरण गरेका थिए ।

२१ जुलाई १९९२ मा जर्जिया, राष्ट्र संयुक्त राष्ट्र संघमा सामेल भएको थियो ।

२१ जुलाई १९९२ मा थाई एयरवेजको अन्तर्राष्ट्रिय उडान २११ नेपालको लाटडाइ राष्ट्रिय निकुञ्ज क्षेत्रमा दुर्घटनाग्रस्त भएको थियो । जुन दुर्घटनामा ११९ जनाको मृत्यु भएको थियो ।

‘स्वरूप बदलिएको छ, तर दलितमाथिको विभेद उस्तै छ’

दलित महिला संघ (फेडो)को संस्थापक अध्यक्ष दुर्गा सोब अहिले नेपाल समाजवादी पार्टी (नयाँ शक्ति)को उपाध्यक्ष हुन् । उपाध्यक्ष सोबले दलित महिलाको आर्थिक, सामाजिक र राजनीतिक अधिकारका निम्ति ३१ वर्षअघि (फेडो)को स्थापना गरेकी थिइन् । उनी अहिले सो संस्थाको संरक्षकको भूमिकामा छिन् । पत्रकार सुशील दर्नालले उपाध्यक्ष सोबसँग दलित समुदायले भोग्दै आएको जातीय भेदभाव तथा छुवाछुत समस्यालागायतका विषयमा कुराकानी गरेका छन् । सोबसँग गरिएको कुराकानीको संक्षिप्त अंश :

फेडो स्थापना भएको ३१ वर्ष पूरा भएको छ । यस अवधिलाई दलित अधिकारको हिसाबले कसरी समीक्षा गर्नुहुन्छ ?

जतिबेला हामीले यो संस्थाको स्थापना गरेका थियौं, त्यतिबेला देशमा भर्खरै प्रजातन्त्रको पुनर्बहाली भएको थियो । हाम्रो देश हिमाल, पहाड, तराई र विभिन्न जात/जाति र धर्म भएको देश हो । प्रजातन्त्रको पुनर्बहाली भएपछि सबै सीमान्तकृत समुदाय आफ्नो हक अधिकारको निम्ति गोलबद्ध हुन थालेका थिए । तर, दलित र महिला आन्दोलनले जातीय र लैंगिक विभेदमा परेका दलित महिलाको विषयलाई उठाउन सकेन । त्यतिबेलाको अवस्थामा दोहोरो, तेहेरो शोषणमा परेका दलित महिलाको निम्ति काम गर्ने छुट्टै संस्थाको आवश्यकता महसुस गरी फेडोको स्थापना गरिएको हो । तर, त्यतिबेला धेरै कारणले संस्था खोल्ने कुरा सहज थिएन । विकासको क्षेत्रमा काम गर्ने संघ/संस्था पनि थिएनन् । हामीसँग पनि कुनै ज्ञान, सिप वा क्षमता पनि थिएन । अन्यौलताको बाबजुद पनि यो संस्था खोलेर दलित महिलालाई संगठित गरिएको हो । त्यतिबेला र अहिले धेरै फरक भइसकेको छ । देशको राजनीतिक व्यवस्था परिवर्तन भएको छ । विज्ञान प्रविधिको विकास भएको छ । प्रविधिको जमाना छ । हामी डिजिटल इराको मानव भइसकेका छौं ।

के जातीय भेदभाव तथा छुवाछुतका घटनामा पनि कमी भएको हो ?

जातीय भेदभाव तथा छुवाछुतमा खासै परिवर्तन भएको छैन, मात्रै अहिले छुवाछुतको स्वरूप बदलिएको छ । त्यतिबेला दलितलाई धारो र कुबामा विभेद गरिन्थ्यो । यद्यपि, त्यतिबेला व्यक्ति नै मारिने गरी घटना भएनन् । तर, अहिले छुवाछुतको घटनामा व्यक्ति नै मारिने अवस्था छ । पानी छोएको, चुल्हो छोएको वा अन्तरजातीय विवाह गरेका कारण दलित मारिएका छन् । अर्को, मुलुक संघीय लोकतान्त्रिक गणतन्त्रमा आइसकदा

पनि राज्यको नीति निर्माण तहमा दलितहरू पुरन सकेका छैनन् । यसको एउटै कारण जातीय भेदभाव तथा छुवाछुत नै हो । समय परिवर्तन भयो, तर मान्छेको सोच परिवर्तन भएको छैन ।

दलित महिलाको अवस्थालाई कसरी विश्लेषण गर्नुहुन्छ ?

विगत ३०/३१ वर्षको अवस्था र अहिलेको अवस्थामा फरक छ । दलित महिलाको हकमा जे-जति उपलब्धि भएको छ । त्यो विगत ३०/४० वर्षदेखिको निरन्तर संघर्षको प्रतिफल हो । अहिले प्रत्येक वडामा एक जना दलित महिलाको प्रतिनिधित्व भएको छ । संघीय संसदमा पनि ८ जना दलित महिलाको प्रतिनिधित्व भएको छ । प्रदेशमा पनि केही न केही दलित महिलाको प्रतिनिधित्व भएको छ । तर, यो नै पर्याप्त होइन । दलित महिलाको जनसंख्याको आधारमा प्रतिनिधित्व हुन सकेको छैन । अहिले दलितभित्र दलित महिलाको कुरा उठ्दैन ।

संघीय संसदमा दलित महिलाको प्रतिनिधित्व बढाउन के गर्नुपर्छ ?

पहिलो कुरा, दलित समुदायबारे संवैधानिक व्यवस्थालाई एकीकृत कानून बनाएर कार्यान्वयन गर्नुपर्छ । जसरी प्रत्येक वडामा एक जना दलित महिलाको प्रतिनिधित्वलाई बाध्यकारी बनाइएको छ, त्यसरी नै राज्यका अन्य निकायमा पनि दलित महिलाको प्रतिनिधित्व बढाउन कानुनी रूपमा बाध्यकारी व्यवस्था गर्नुपर्छ । ३३ प्रतिशतभित्र पनि दलित महिलाको प्रतिनिधित्व हुनुपर्‍यो । महिलाले पाउने ३३ प्रतिशतलाई १०० प्रतिशत मानेर त्यसभित्र दलित महिलाको जनसंख्याको आधारमा प्रतिनिधित्व गराउनुपर्छ । त्यसरी नै राज्यका सबै संरचनामा दलित महिलाको जनसंख्याको आधारमा प्रतिनिधित्व सुनिश्चित हुनुपर्छ ।



दुर्गा सोब, उपाध्यक्ष
नेसपा (नयाँ शक्ति) तथा संस्थापक, फेडो

के अहिलेको संविधानले दलित महिलाको अधिकारलाई सुनिश्चित गर्न सक्छ ?
समग्र दलितको सवालमा संविधान आधा गिलास खाली छ, आधा गिलास भरी छ । हामीले भएको व्यवस्थालाई कार्यान्वयनमा लैजानु पर्छ । संविधानमा एकदमै राम्रा व्यवस्था पनि छन् । त्यसमा सामाजिक सुरक्षा, सामाजिक न्याय र समानताको कुरा पनि गरिएको छ । धारा ४२ र ४० मा दलितवारे व्यवस्था गरिएको छ । तर, कार्यान्वयन हुन सकेको छैन । संविधानको धारा १६, १८ र ४२ लाई कार्यान्वयन गर्न सकेको खण्डमा दलित महिलाका केही विषय पूरा हुन्छ । त्यसकारण दलित महिलाको सवालमा संविधानमा केही प्रावधान छन् । त्यसको पूर्ण रूपमा कार्यान्वयन गर्नुपर्छ । दलित महिलाको सवालमा संविधानलाई पूर्ण बनाउन संशोधनमार्फत केही विषय समावेश गर्नुपर्ने छ ।

सामाजिक सञ्जाल



प्रेमकान्त अधिकारी

मासु लैजान मात्रै दिनहुँ सरदरमा ६०-७० वटा ठूला ट्रक केरुङ जानु पर्ने रहेछ - भनिएअनुसार भैंसीको मासु उत्पादनको उद्योग खोल्न लागिएको हो भन्ने । बाटोको हालत यस्तो छ । सडक निर्मालालाई प्राथमिकता तोकिएको एक दशक बित्यो, वनेन । ढाँटोको निम्तो खाई पत्त्याउनु !



रमेश कुमार



शोमा कट्टवाल

यस दुनियाँमा सबै परिवर्तनशील छ । व्यक्ति, वस्तु, विचार, सोच, सम्बन्ध अनि विषय कुनै अपरिवर्तनीय छैन । परिवर्तनशीलतामा स्थायी परिवर्तन नभइदिए हुन्थ्यो भन्ने चाहना गर्नु सबैभन्दा गल्ती र भ्रम हो । त्यसैले सीमित भरोसा अरूसँग र पूरा भरोसा आफू र इश्वरसँग गर्नु नै बुद्धिमत्ता हुन जान्छ ।

एनसेल र कोकसँग अबौं कर असुल नसक्ने, ठूला उद्योग भनाउँदासँग बिजुलीको अरबौं बक्यौता उठाउन रोक्ने अनि पासपोर्ट, सेक्युरिटी प्रेस, सार्वजनिक जमिन, सरकारी उद्योग र अनेक खरिदमा कमिसन खाने गरे पछि न राजस्व संकलन हुन्छ र ? देश विकास हुन्छ ?



गीजन कुमार

[illegible]

खोटो संकलनबाट वन संरक्षणदेखि सामाजिक विकाससम्म



प्रदीप मगर/मध्यान्ह
सल्यान, १४ साउन

सल्लाको खोटो संकलनमा अगाडि रहेको सल्यान जिल्लाले चालु आर्थिक वर्षमा मात्रै ४ करोड रुपैयाँभन्दा बढीको खोटो निकासी गरेको छ ।

सामुदायिक व राष्ट्रिय वनमा
सञ्चालन भइरहेका खोटी संकलन
कार्यको वन संरक्षणसँगै सामाजिक
विकासमा समेत महत्त्वपूर्ण भूमिका
खेलेको छ । जिल्लामा पाँचभन्दा बढी
गेजिन कम्पनीले तीन सय भन्दा बढी
सामुदायिक तथा राष्ट्रिय वनमा खोटी
संकलन गरिरहेका छन् । सहलाको
खोटी सामुदायिक वन समूहहरूका
लागि प्रमुख आम्दानीको स्रोत बनेको
छ । यो आम्दानी वन व्यवस्थापनसँगै
गाउँमा खानेपानी, पोखरी निर्माण,
ग्रामस चुल्हो वितरण, विद्यालय
भवन निर्माण जस्ता सामाजिक
कार्यमा प्रयोग हुँदै आएको छ ।
शारदा नगरपालिका-२ की जानकी
सामुदायिक वन समूहकी साँघव
मुना हमालका अनुसार सहूले खोटी
रिक्तीबाट वार्षिक काँच दुई लाख
वर्षौं आम्दानी गर्दै आएको छ ।
हामीले खोटीबाट आएको रकम वन
संरक्षण र सामाजिक कार्यमा जस्तै,
वृक्षारोपण, रिचार्ज पोखरी र प्यास
खोटी वितरण मा खर्च गर्दै आएका
छौं, उनले भनिन् ।

त्यस्तै, वनगाड कुपिण्डे वनपारालिका-४ डोफ्केमा रहेको सस्लेरी सामुदायिक वन समूहका अध्यक्ष इन्द्र बृथाथोकले आर्थिक अभावका कारण सामूहिक योषादान गर्न नसकेले अवस्थामा वन समूहको आम्दानीबाट गाउँको विकासमा लगानी गर्दै आएको बताए । 'खोटो संकलनले वन संरक्षण मात्र होइन, सामाजिक उत्तरदायित्व पनि बढान नभने संशयो गरिएको छ,' उनले भने ।

डिभिजन वन कार्यालय सल्यानका अनुसार चालु आर्थिक वर्ष २०८१/८२ मा जिल्लाबाट ३५ लाख १८ हजार २८९ किलो खोटो निकासी भएको छ, जसबाट ४ करोड २२ लाख १९ हजार ४४० रुपैयाँ आम्दानी भएको छ । सोही अवधिमा मूल्य अभिवृद्धि कर शीर्षकमा ४४ लाख ८८ हजार ५२४ रुपैयाँ राजस्व संकलन गरिएको छ ।

डिभिजन वन कार्यालयका सूचना अधिकारी ललितजंग खड्काले भने, 'खोटो संकलनले वन समूहहरूलाई आत्मनिर्भर बनाएको छ । यसले ग्रामीण अर्थतन्त्रलाई चलायमान बनाउने काम गरेको छ ।' खोटो संकलन विशेषतः वैशाखदेखि मंसिर-पुससम्म सक्रिय हुन्छ । चिसो मौसममा खोटो जम्ने भएकाले संकलन कार्य रोकितै गर्छ । सल्याको एउटा रुखबाट लगातार तीनदेखि चार वर्षसम्म खोटो निकालेन सकिन्छ, जसबाट प्रति किलो औसत १२ रुपैयाँ आम्दानी हुने बताइएको छ ।

खोटीबाट फाइदा पनि नोस्नानी पनि
सल्लाबाट चिन्ता किलाने खोटी विभिन्न काममा प्रयोग हुने ताँपिन तेल र पेन्ट गर्ने रङ्ग बनाउन कच्चा पदार्थका रूपमा प्रयोग हुने गरेको छ । जिल्लामा ६ वटा कम्पनीले वन समूह मार्फत खोटी संकलन गर्दै आएका छन् । सामुदायिक वन समूहहरूले वोका ताडेर सल्लाको रूखबाट खोटी निकाल्न थालेपछि गर्मी मौसममा डडेलोका कारण सल्ला सुख्दै जाने चिन्ता स्थानीयको छ । वन कार्यालयका सूचना अधिकारी ललितजरा खड्काले खोटी संकलन निर्देशिका अनुसार खोटी संकलन गर्ने वनमा सल्लाको खोटीबाट फाइदा हुने बताउनुभयो । र नोस्नानी दुई हुने बताए ।

‘खोटो संकलन गर्ने ज्यामी र
वन उपभोक्ता समितीलाई तालिम
दिने, ९५ सेन्टिमिटर भन्दा सानो
रुखबाट खोटो ननिकाल्ने, बोक्रा
ताछ्छुदा, घाउ लगाउदा ख्याल गरि
नुपर्छ, निर्देशिका अनुसारकै भएमा
यसले रुखलाई खास असर गर्दैन’
उनले भने ।

वन समूहहरुले कुल आम्दानीको २५ प्रतिशत हुन आउने रकम वन व्यवस्थापनकै क्षेत्रमा खर्च गरेका छन् । डिभिजन वन कार्यालयका प्रमुख टेकबहादुर रावलले जिल्लाका

सबै वन समूहले आम्दानीको २५ प्रतिशत रकम वन व्यवस्थापनमा लगानी गर्नेपर्नेमा जोड दिइएको बताए । 'यहाँका अधिकांश वन

समूहको आम्दानीको स्रोत भनेकै
खोटो हो, वर्षेनि ती वन समूहले

खोटोबाट लाखौं आम्दानी गर्दै
आएका छन्, हामीले आम्दानीको २५

प्रतिशत वन व्यवस्थापनमा नै लगानी
गर्नुपर्ने कार्यलाई कडाइका साथ

डढेलो नियन्त्रण, वृक्षारोपण, भाडी

सरसफाई लगायतका कार्यमा लगानी गर्न सकिन्छ।'।

चौतारा साँगाचोकगढी नगरपालिका

नगर कार्यपालिकाको कार्यालय

चौतारा, सिन्धुपाल्चोक

बागमती प्रदेश, नेपाल

आन्तरिक आय तर्फको विद्युतीय दरभाउपत्र आह्वान सम्बन्धी सूचना ।

दोस्रो पटक सूचना प्रकाशित मिति : २०८२/०४/१५ गते

स्थानीय सरकार संचालन ऐन, २०७४ को दफा ६२क मा भएको व्यवस्था, यस नगरपालिकाको आन्तरिक आय संकलन (ठेक्का बन्दोबस्त) सम्बन्धी कार्यविधि, २०७५ (संशोधित सहित), स्वीकृत प्रारम्भिक वातावरणीय परीक्षण (IEE) प्रतिवेदन, बागमती प्रदेश सरकारको प्रदेश आर्थिक ऐन, २०८१ को दफा ९(१) र सो सँग सम्बन्धित अनुसूची-५, बागमती प्रदेश सरकारको नदीजन्य पदार्थ (संकलन र उपयोग) सम्बन्धमा व्यवस्था गर्न बनेको कार्यविधिमा भएको व्यवस्था र यस चौतारा साँगाचोकगढी नगरपालिकाको मिति २०८२/०३/११ गतेको राजश्व परामर्श समितिको बैठक र २०८२/०३/१२ गतेको नगर सभाको निर्णयानुसार आ.व. २०८२/०८३ को आन्तरिक आय असुल सम्बन्धी कार्य देहाय बमोजिम उल्लेखित ठेक्काद्वारा गराउनका लागि यो सूचना प्रकाशन गरिएको छ। सूचना प्रकाशित भएको मितिले तोकिएको म्याद भित्र कानूनी प्रकृया पुरा गरेको इच्छुक फर्महरूले विचुतीय माध्यम (E-Bidding) द्वारा मात्र द्रभभाउपत्र पेश गर्नुपर्नेछ। अन्य थप जानकारीका लागि कार्यालय समय भित्र चौतारा साँगाचोकगढी नगरपालिकाको कार्यालयमा सम्पर्क राख्न सकिनेछ।

तपशिल :

आय ठेक्का नं.	ठेक्काको विवरण	आ.व. २०८२/०८३ को लागि निर्धारण ढुङ्गा, गिट्टी, बालुवा ग्राभेल रोडा उत्खनन् तथा विक्री (स्वीकृत खानी क्षेत्र बाहेक) विक्री परिमाण (घन फिटमा)	आ.व. २०८२/०८३ को लागि निर्धारण ढुङ्गा, गिट्टी, बालुवा ग्राभेल रोडा (स्वीकृत खानी क्षेत्र बाहेक) उत्खनन् संकलन समेत विक्री मुल्य रु.	ढुङ्गा, गिट्टी बालुवा स्लेट ग्राभेल रोडा उत्खनन् तथा विक्री (स्वीकृत खानी क्षेत्र बाहेक) संकलन तथा विक्री शुल्क वापत हुने कुल न्यूनतम अंक (कर तथा भ्याट बाहेक)	दरभाउपत्र दस्तुर
१/२०८२/०८३ (RE)	इन्द्रावती नदीको वनदेऊको ५९ कि.मी. देखि भ्याडी खोला सम्मको क्षेत्रमा ढुंगा, गिट्टी, बालुवा, ग्राभेल र रोडा उत्खनन् तथा विक्री (स्वीकृत खानी क्षेत्र बाहेक)	१,४०,५९,३५०.५७ (एक करोड चालीस लाख उनान्साठी हजार तिन सय पचास दशमलव सन्ताउन्न घन फिट)	७- (सात)	९,८४,१५,४५३.९८ (नौ करोड चौरासी लाख पन्ध्र हजार चार सय त्रिपन्न रुपैयाँ अन्ठानब्बे पैसा मात्र)	१०,०००/- (दश हजार)

ठेक्का सम्बन्धी शर्तहरू :

१. माथि उल्लेखित ठेक्काको बोलपत्र भर्दा कबोल अंक र अक्षर दुवैमा खुलाउनु पर्नेछ । अंक र अक्षरमा फरक परेमा अक्षरमा उल्लेख भएको रकमलाई मान्यता दिइनेछ । साथै उक्त आय ठेक्काहरुमा जुन कबोल अंक बढी हुन्छ, सो कबोल कर्ताको बोलपत्र स्वीकृत गरिनेछ ।
२. ठेक्का अवधि प्रचलित कानून बमोजिम आ.व. २०८२/०८३ सम्म कायम रहनेछ । ठेक्का अवधिमा आषाढ, श्रावण र भाद्र महिनामा नदीबाट नदीजन्त्य पदार्थ उत्खनन् तथा संकलन गर्न पाइने छैन । परिमाणका आधारमा ठेक्का सम्झौता हुने भएकाले बन्द हडताल आदिका कारण केहि दिन काम सूचारु नभएको अवस्थामा कुनैपनि किसिमको दावी विरोध गर्न पाइने छैन । तर संघीय सरकार, प्रदेश सरकार, यस नगरपालिका तथा अदालतको आदेश वा निर्णय र अन्य कुनै कारणबाट ठेक्का अवधिभित्र सम्झौता उल्लेख भएको परिमाण उठाउन नपाएमा दोस्रो पक्षले उचित र प्रयत्न कारण देखाई माग दावी गर्न बाधा पर्ने छैन । सम्झौता हुने दिन भन्दा अधिल्लो दिनसम्म नगरपालिकाले अमानतबाट संकलन गरेको परिमाण र सो को रकम कुल रकमबाट घटाई बाँकी रकम नगरपालिकालाई बुझाउनु पर्नेछ । सो रकम अन्तिम किस्तामा मिलान गरिनेछ ।
३. माथि उल्लेखित सबै ठेक्काहरुको कबोल अंकको थप मुल्य अभिवृद्धि कर (१३ प्रतिशत) राजश्व ठेक्का लिने फर्मले यस कार्यालयमा बुझाउनुपर्नेछ ।
४. धरौटी वापत कबोल गरेको अंकको ५ (पाँच) प्रतिशत रकम यस कार्यालयको नेपाल बैंक लि. चौतारा स्थित बैंक धरौटी खाता नं. ०५७०३०००००३००००००००१ मा नगद दाखिला गरेको सक्कल भौचर वा दरभाउपत्र दाखिला गर्ने अन्तिम मितिबाट १२० दिन सम्म म्याद भएको “क” वर्गको वाणिज्य बैंकको जमानत (विड वण्डको सक्कल प्रति) दरभाउपत्र साथ संलग्न गरी पेश गर्नुपर्नेछ । धरौटी वापत जम्मा गरेको रकमलाई किस्तामा समावेश गर्न पाइने छैन र उक्त बैंक जमानत तथा नगद धरौटी नियमानुसार कागजात पेश गरिसके पछि प्रचलित कानून बमोजिम फिर्ता गरिनेछ ।
५. प्रचलित कानून बमोजिम कबोल गरेको रकम एकमुष्ट अग्रिम रुपमा बुझाएमा ५ (पाँच) प्रतिशत सम्म रकम छुट दिइनेछ । तर नियमानुसार लाग्ने मु.अ. कर प्रयोजनाको लागि भने छुट दिइने छैन । बोलपत्र खरिद गर्दा नियमानुसार लाग्ने दस्तुर वापतको रकम यस कार्यालयको नेपाल बैंक लि., चौतारा शाखामा रहेको आन्तरिक राजश्व खाता नं. ०५७०३०००००१००१०००००१ मा दाखिला गर्नुपर्नेछ
६. कारण जनाई वा नजनाई बोलपत्र स्वीकृत गर्ने वा नगर्ने अधिकार कार्यालयमा सुरक्षित रहनेछ ।
७. दरभाउपत्र दिँदा कुनै किसिमको शर्त मान्य हुने छैन । साथै रित नपुगी आएको दरभाउपत्र उपर कुनै कारवाही हुने छैन ।
८. ठेक्कामा कुनै विवाद भएमा चौतारा साँगाचोकगढी नगर कार्यपालिकाको निर्णय अन्तिम हुनेछ ।
९. उक्त ठेक्काहरुको E-Submission गर्ने दरभाउपत्रदाताले दरभाउपत्र दाखिला गर्ने अन्तिम मिति २०८२/०४/३० गते दिनको १२:०० बजे भित्र PDF Format मा Upload गरी सक्नु पर्नेछ । Upload भएका दरभाउपत्रहरु सोही दिनको १:०० बजे चौतारा साँगाचोकगढी नगरपालिकाको कार्यालयमा खोलिनेछ साथै उक्त सूचना चौतारा साँगाचोकगढी नगरपालिकाको वेबसाईट chautaramun.gov.np मा राखिएको छ र दरभाउपत्र फाराम PPMO को वेबसाईट <http://www.bolpatra.gov.np/egp> वाट E-Bidding मार्फत् पेश गर्न सकिनेछ ।
१०. दरभाउपत्र फारामहरु दाखिला गर्ने र खोल्ने दिन सार्वजनिक विदा परेमा सो लगत्तै कार्यालय खुलेको दिन क्रमश सोही समयमा हुनेछ । तर विड वण्डको मान्य अवधि सुरुकै मितिबाट कायम हुनेछ ।
११. यस सूचनामा उल्लेख भएका शर्तहरुका अतिरिक्त दरभाउपत्र साथ संलग्न गरिएको आय ठेक्का सम्बन्धी अन्य शर्तहरुका प्रत्येक बुँदाहरु यसै सूचनाका शर्त सरह लागू हुनेछ ।
१२. यस सूचना तथा दरभाउपत्र साथ संलग्न अन्य शर्तहरु पूरा नभएका दरभाउपत्रहरु मूल्याङ्कनमा समावेश गरिने छैन ।
१३. नेपाल सरकार तथा वागमती प्रदेश सरकारबाट ढुङ्गा, गिट्टी, बालुवा स्लेट ग्राभेल र रोडा घाटगद्दी एवं चिक्री (स्वीकृत खानी क्षेत्र बाहेक) वापतको शुल्क (कर) मा हेरफेर गरेको अवस्थामा सो शर्तहरु ठेकेदारहरुले अनिवार्य रुपमा पालना गर्नुपर्नेछ । प्रदेश सरकारबाट थपघट भएको करको अनुपातमा ठेक्का अंक निर्धारण गरिनेछ । सो बमोजिम पेश गर्नुपर्ने किस्ता रकम वा बैंक ग्यारेन्टी सम्बन्धित ठेकेदारले बुझाउनुपर्नेछ ।
१४. अन्य कुराहरु यस कार्यालयको सूचना पाटीमा टाँस गरिएको सूचना तथा अन्य प्रचलित ऐन कानून बमोजिम हुनेछ ।
१५. बुँदा नं. ५ बमोजिम एकमुष्ट रकम नबुझाएमा कुल कबोल अंक मध्ये पहिलो किस्तामा बुझाउनुपर्ने रकम बाहेक बाँकी रकमको ठेक्का अवधिमा १ महिना थप भएको सम्मका चौतारा साँगाचोकगढी नगरपालिकाको कार्यालयले तोकेको निर्धारित ढाँचामा नेपाल राष्ट्र बैंकबाट मान्यता प्राप्त ‘क’ वर्गका वाणिज्य बैंकको जमानत (परफरमेन्स वण्ड) पेश गरे पश्चात् मात्र ठेक्का सम्झौता गरी कार्यादेश दिइनेछ ।
१६. कायम हुन आएको ठेक्का अंक रकमको भुक्तानी तालिका देहाय अनुसार हुनेछ ।

किस्ता	किस्ता बुझानुपर्ने मिति	रकम रु.
प्रथम	ठेक्का स्वीकृत भएको मितिले ७ दिन भित्र	कबोल अंकको ३५ प्रतिशतले हुन आउने रकम
दोस्रो	२०८२ साल पौष मसान्त भित्र	कबोल अंकको ४० प्रतिशतले हुन आउने रकम
तेस्रो	२०८३ साल जेष्ठ मसान्त भित्र	कबोल अंकको २५ प्रतिशतले हुन आउने रकम

१८. ठेक्का कबोल गर्ने ठेकेदारले तोकिएको शुल्क उठाउँदा प्रयोग गर्ने रसिदहरु ठेकेदारले आफ्नो तर्फबाट छपाई उक्त रसिदहरु यस कार्यालयबाट प्रमाणित गराई प्रयोग गर्नुपर्नेछ । प्रमाणित नगरेको रसिदबाट शुल्क उठाइएको पाइएमा नियमानुसार कारवाही गरिनेछ ।
१९. ठेकेदारले उठाउने कर शुल्क कार्यालयद्वारा तोकिएको संकलन केन्द्रमा नै उठाउनु पर्नेछ । साथै दररेट सहित कार्यालयले तोकेको विवरण भएको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्नेछ ।
१९. नगरपालिकालाई बुझाउनु पर्ने बाँकी बक्यौता भएको वा कालो सुचीमा परेको व्यक्ति/फर्मको बोलपत्र स्वीकृत गरिने छैन ।
२०. ढुङ्गा, गिट्टी, बालुवा, ग्राभेल रोडा आदिको कर प्रारम्भिक वातावरणीय परीक्षण प्रतिवेदनले निषेध गरेको स्थानमा बसी संकलन गर्न पाइने छैन ।
२१. जमानी वापत बोलपत्रमा आफुले भरेको रकम अंक र अक्षरमा स्पष्ट उल्लेख भएको हुनुपर्नेछ । अंक र अक्षरमा फरक परेमा अक्षरलाई मान्यता दिइनेछ ।
२२. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझिएमा पेश गरिएको बैक जमानतबाट सम्झौता अनुसारको ठेक्का रकम अशुल उपर गरिनेछ । सो उपर ठेकेदारले कुनै किसिमको हर्जना दावी गर्न पाउने छैन ।
२३. प्रचलित कानून सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह अशुल उपर गरिनेछ ।
२४. यस नगरपालिका भित्रका नदी नालाबाट ढुङ्गा, गिट्टी, बालुवा निकाली संकलन तथा विक्री गर्ने क्रममा नगरपालिका भित्रका पक्की पुलको तल ५०० मिटर क्षेत्रबाट निर्माण सामग्री उत्खनन् गरी विक्री गर्न कानूनले पूर्ण रुपमा प्रतिबन्ध लगाएको हुँदा कर संकलनले सो कुरालाई पूर्ण रुपमा ध्यान दिनुपर्नेछ । ढुङ्गा, गिट्टी, बालुवा उत्खनन् तथा संकलन गर्दा स्वीकृत भएको प्रारम्भिक वातावरणीय परीक्षण (IEE) प्रतिवेदनले नक्साङ्कन गरेको क्षेत्रमा तोकिएको परिमाण उत्खनन् गर्न वाधा पर्ने छैन । तर प्रारम्भिक वातावरणीय परीक्षण (IEE) प्रतिवेदन प्रतिकुल हुन गरी साथै यसै ठेक्कामा उल्लेख गरेको परिमाण भन्दा बढि परिमाण उत्खनन् तथा विक्री संकलन गर्न पाइने छैन ।
२५. यस कार्यालयमा पेश हुन आएको दरभाउपत्र, दरभाउपत्रदाता वा निजको प्रतिनिधिको रोहबरमा खुल्नेछ । तर दरभाउपत्रदाता वा निजको प्रतिनिधि सो समयमा उपस्थित नभए पनि कार्यालयको प्रतिनिधिको रोहबरमा खोल्न सकिनेछ ।
२६. दरभाउपत्र पेश गर्दा पेश गर्ने फर्म वा कम्पनीका व्यवसायी नवीकरण प्रमाण पत्र, स्थायी लेखा नं., मु.अ. कर प्रमाण पत्रको प्रतिलिपि र कर चुक्ता प्रमाण (२०८०/०८१) पत्रको प्रतिलिपि संलग्न राखी पेश गर्नुपर्नेछ ।
२७. दरभाउपत्र फाराम नियमानुसारको राजश्व त्रिरी PPMO को वेबसाईट <http://www.bolpatra.gov.np/egp> बाट E-Bidding मार्फत् डाउनलोड गरी पेश गर्न सकिनेछ ।
२८. ढुङ्गा, गिट्टी, बालुवा, रोडा आदिको संकलन तथा विक्रीका सम्बन्धमा जिल्ला स्तरीय र नगर स्तरीय अनुगमन समितिले दिएका सुझाव तथा निर्देशनहरु पूर्ण रुपमा पालना गर्नुपर्नेछ ।
२९. उपरोक्त अनुसार उल्लेख भएका शर्तहरुको हकमा यसै अनुसार हुने र उल्लेख नभएकाहरुको हकमा प्रचलित कानून तथा ठेक्का स्वीकृत पश्चात् गरिने सम्झौता अनुसार हुनेछ ।
३०. अन्य विस्तृत जानकारीका लागि यस कार्यालयमा सम्पर्क राख्न सकिनेछ ।

प्रमुख प्रशासकीय अधिकृत
चौतारा साँगाचोकगढी नगरपालिका

